

नेपाल राजपत्र

श्री ५ को सरकारद्वारा प्रकाशित
खण्ड ३६) काठमाडौं, कात्तिक २४ गते २०४३ साल (अतिरिक्ताङ्क ३१ (ग))

भाग ३

श्री ५ को सरकार
कानून तथा न्याय मन्त्रालयको
सूचना १

लागू श्रौषध (नियन्त्रण) ऐन, २०३३ को दफा २१ क. को उप-दफा (१) ले दिएको अधिकार प्रयोग गरी श्री ५ को सरकारले उक्त ऐनको दफा ४ को खण्ड (क) सम्बन्धी कसूरबाहेक सो ऐन अन्तर्गतको अन्य कसूरसम्बन्धी मुद्दाको कारवाई र किनारा गर्ने प्रयोजनको लागि वागमती अञ्चलको हकमा वागमती विशेष अदालतलाई र अन्य अञ्चलको हकमा सम्बन्धित अञ्चलको अञ्चल अदालतलाई तोकेको छ।

खण्ड ३६, मिति २०४३।१।२६, अतिरिक्ताङ्क ६ को नेपाल राजपत्र भाग ३ मा प्रकाशित यस मन्त्रालयको सूचना खारेज गरिएको छ।

सूचना २

विशेष अदालत ऐन, २०३१ को दफा ५ को उप-दफा (१), (२) र (३) ले दिएको अधिकार प्रयोग गरी श्री ५ को सरकारले यो आदेश जारी गरेको छ।

प्राचीन स्मारक संरक्षण ऐन, २०१३ अन्तर्गतको मुद्दा तथा ऐतिहासिक, पुरातत्वसम्बन्धी र कलात्मक वस्तुहरू चोरी मुद्दाहरू एवं सो जरीयाबाट उठेका

आधिकारिक मुद्रण विभागबाट प्रमाणित गरिएपछि मात्र लागु हुनेछ।

अन्य सबै मुद्दाहरूको कारवाई र किनारा गर्ने प्रयोजनको लागि वागमती अञ्चलको हकमा वागमती विशेष अदालतलाई तोकिएको छ ।

खण्ड २० मिति २०२७।७।३ संख्या २६ को नेपाल राजपत्र भाग ३ मा प्रकाशित यस मन्त्रालयको यससम्बन्धी सूचना खारेज गरिएको छ ।

सूचना ३

विशेष अदालत ऐन, २०३१ को दफा ५ को उप-दफा (१), (२) र (३) ले दिएको अधिकार प्रयोग गरी श्री ५ को सरकारले यो आदेश जारी गरेको छ ।

अष्टाचार निवारण ऐन, २०१७ को परिच्छेद २ अन्तर्गत सजाय हुने कसूर-सम्बन्धी देहायको अधिकृतहरूद्वारा तहकिकात भएको मुद्दाको कारवाई र किनारा गर्ने प्रयोजनको लागि बागमती विशेष अदालतलाई तोकिएको छ ।

१. वागमती अञ्चलमा जुनसुकै अधिकृतद्वारा तहकिकात गरी दायर गरिने मुद्दा ।
२. विशेष प्रहरी विभागका विशेष प्रहरी अधिकृतले वा तोकिएको अन्य विशेष प्रहरी अधिकृतले अरु अञ्चलमा तहकिकात शुरू गरी विशेष प्रहरी विभागबाट दायर गरिने मुद्दा ।

खण्ड २७ मिति २०३४।११।६ संख्या ४४ को नेपाल राजपत्र भाग ३ मा प्रकाशित यस मन्त्रालयको यससम्बन्धी सूचना खारेज गरिएको छ ।

आज्ञाले,

ध्रुववरसिंह थापा

श्री ५ को सरकारको सचिव

(२)

श्री ५ को सरकारको छापाखाना, सिंहदरबार, काठमाडौंमा मुद्रित ।

आधिकारिकता मुद्रण विभागबाट प्रमाणित गरिएपछि मात्र लागू हुनेछ।